

ظ

ظ ع ن

ظَعَنَ - يَظْعَنُ* - ظَعْنًا - کسی مقصد کے لئے سفر کرنا - ہائی کے لئے ، چراگاہ کی تلاش میں ، ایک چشمہ سے دوسرے چشمے کی طرف یا ایک شہر سے دوسرے شہر کی طرف جانا - ظَاعِنٌ* - سفر میں جانے والا ، مسافر - الظَّاعِيْنَ* - وہ ہودج جس میں کوئی عورت سوار ہو - یا خود وہ عورت جو اس میں سوار ہو - راغب نے کہا ہے کہ یہ لفظ کنایۃً عورت کے لئے بولا جاتا ہے خواہ وہ ہودج میں نہ ہو - الظَّاعُوْنَ* - وہ اونٹ جسے سفر کے لئے تیار کیا جائے - (ابن فارس) - الظَّاعِيْنَ* - حالت سفر* - سورة نمل میں ہے بِوَمٍ ظَعْنِكُمْ* (ظ) سفر کے دن - (بمقابلہ اِقَامَةِ*) -

ظ ف ر

الظَّفْرُ* - الظَّفْرُ* - انسانوں اور دوسرے جانوروں کا ناخن - بعض لوگوں نے کہا ہے کہ غیر شکاری جانوروں کے ظْفْرٌ* ہوتے ہیں اور شکاری جانوروں کے مِخْلَبٌ* (پنچہ) - آلا ظْفْرٌ* - لمبے چوڑے ناخنوں والا - ظْفْرَةٌ* - اس نے اس کے (چہرے میں) ناخن گاڑ دیا - الظَّفْرَةُ* - ایک ہودا جو زمین سے نکلتے وقت ناخن کے مشابہ ہوتا ہے** -

قرآن کریم میں ہے وَعَلَى الَّذِينَ هَادُوا حَرَّمْنَا كُلَّ ذِي ظُفْرٍ* (۱۳۷) - اور ہم نے یہودیوں پر تمام ناخن دار جانور حرام کر دئے تھے - یہ ان کی سرکشی کی وجہ سے بطور سزا کے تھا (جَزَّيْنَاهُمْ* بِسَعْيِهِمْ* (۱۳۷) - قرآن کریم نے جن چیزوں کو حرام قرار دیا ہے ان میں ذی ظْفْرٍ* کا ذکر نہیں - الظَّفْرُ* - کامیاب ہونا - مطلوب کو پا لینا** - راغب نے لکھا ہے کہ یہ مفہوم دراصل ناخن گاڑ دینے سے لیا گیا ہے (اس لئے کہ جس چیز میں پنچہ

کاڑ دیا جائے وہ قبضہ میں آجاتی ہے) ***۔ اَلْظَّفَارُ۔ کامیاب کر دینا۔ سورۃ فتح میں ہے مِّنْ بَعْدِ اَنْ اَظْفَرَ كَعَمِّ عَلَيْهِمُ (۲۸)۔ اس کے بعد کہ تمہیں انپر غالب کر دیا۔ ان کے مقابلے میں کامیاب بنا دیا۔ ابن فارس نے کہا ہے کہ اس کے بنیادی معنوں میں قہر۔ کامیابی۔ غلبہ اور قوت شامل ہیں۔

ظ ل ل

الظِّلُّ۔ (جمع ظِلَالٌ) سایہ۔ دھوپ نہ ہونا۔ عام طور پر جو سایہ مغرب کی طرف پڑے (یعنی زوال آفتاب تک کے وقت کا سایہ) وہ ظیل کہلاتا ہے اور جو مشرق کی طرف پڑے (یعنی زوال آفتاب کے بعد مغرب تک کے وقت کا سایہ) اسے قیء کہتے ہیں*۔ ابن فارس نے کہا ہے کہ اس کے بنیادی معنی ہیں ایک چیز کا دوسری چیز کو چھپا لینا۔

چونکہ عرب کا ماک نہایت گرم ہے اور درختوں کی وہاں بہت کمی ہے اس لئے ان کے ہاں سایہ، راحت و آسائش کے عظیم ترین اسباب میں سے ہے۔ اس بنا پر وہ راحت و آسائش کی ہر چیز کو کتایۃ ظیل سے تعبیر کرتے ہیں**۔ حتکہ جنت کو بھی ظیل کہتے ہیں۔ اور عزت۔ حفاظت۔ ہر قسم کی خوش حالی اور مرفہ العالی کو بھی۔ اِنَّ الْمُتَّقِيْنَ رِیْ ظِلَالٍ وَّ عِیُونٍ (۳۶)۔ ظِلَالٌ ظِلَالًا۔ گھنا سایہ۔ بہت زیادہ آسائشیں (۳۶)۔ اُكْلُهُا دَائِمٌ* وَ ظِلُّهُا (۳۳)۔ ہم و آز و اجہم رِیْ ظِلَالٍ (۳۶) میں زندگی کی آسائشیں اور خوشگواریاں مراد ہیں۔ اَظْلَانِیْ فُلَانٌ کے معنی ہیں اس نے مجھے اپنے زیر سایہ لے لیا۔ اس نے میری حفاظت کی اور بڑی عزت سے رکھا*۔

ظیل۔ ہر وہ جگہ جہاں دھوپ نہ پہنچے۔ ہر وہ چیز جو کسی کو ڈھانک لے اور اس پر سایہ فگن ہو۔ یہ اچھے اور برے دونوں موقعوں کے لئے عام ہے***۔ اَلْظِّلَالُ مِیْنُ الْبَحْرِ۔ سمندر کی بڑی بڑی موجیں۔ اَلْظَّلَالُ وہ پانی جو درختوں کے سایہ تلے ہو*۔ ظِلَّةٌ (جمع ظَلَلٌ)۔ ہر ڈھانپ لینے والی چیز*۔ نیز بدلی جو سایہ ڈالے*۔ راعب نے کہا ہے کہ اس کا استعمال ناخوشگوار مواقع پر ہوتا ہے۔ چنانچہ قوم شعیب کے عذاب کے متعلق ہے۔ فَاتَّخَذَ هُمْ عَذَابُ یَوْمِ الظَّلَاةِ (۲۸۶)۔ انہیں اس دن کے عذاب نے پکڑ لیا جب اوپر سے آجانے والی چیز نے انہیں ڈھانپ لیا تھا۔ جس دن ان کے اعمال کے نتائج ان پر پوری طرح چھا گئے تھے۔

ظَلَّ يَتَفَعَّلُ كَتَدَا کے معنی ہیں وہ ہمیشہ ایسا کرتا رہا*۔
 سورة شعراء میں ہے کہ قوم حضرت ابراہیمؑ نے کہا فَنَنْظِلْ لَهَا عَاكِفِيْنَ (۲۱)۔
 ہم ہمیشہ ان (بتوں) کی پرستش کرتے رہیں گے۔ سورة النحل میں ہے
 کہ جب ان میں سے کسی کو لڑکی پیدا ہونے کی خبر ملتی ہے ظَلَّ وَجْهَهُ
 مُسْوَدًّا (۱۸)۔ اس کا چہرہ سیاہ ہو جاتا ہے۔ سورة الحجر میں ہے،
 وَكُوْفَتْ جُنُودًا عَلَيْهِمْ بِآبَاءِ مِنَ السَّمَاءِ فَظَلَّاتُوا فِيْهِ يَعْزُرُ جُودًا
 (۱۶)۔ ”اگر ہم ان پر آسمان کا کوئی دروازہ کھول دیں پھر وہ اس میں
 چڑھنے لگیں“۔ ان مثالوں میں مداومت اور استمرار کا پہلو غالب ہے۔ یعنی
 ہمیشہ ایسا ہوتا ہے یا ایسا ہوگا۔ اس کی بعض شکلوں میں ایک ہی لام رہ
 جاتا ہے۔ مثلاً فَظَلَّتُمْ تَفَعَّلْتُمْ (۵۶) ”تم ہشیمان ہو جاؤ گے“۔
 ظِلٌّ بمقابلہ حَرٌّ وُزٌّ (گرمی)۔ (۳۵) میں آیا ہے۔ ظُلِّلٌ مِّنَ النَّارِ
 (۳۶)۔ آگ کے شعلوں کو کہا گیا ہے جو چھا جائیں یا ڈھانپ لیں۔
 فَظَلَّاتُ اعْنَاتُهُمْ لَهَا خَاضِعِيْنَ (۲۱) کے معنی ہیں ان کی
 گردنیں اس کے سامنے جھک جائیں۔

ظ ل م

ظَلَمٌ کے بنیادی معنی ہیں کسی دوسرے کی ملکیت میں بے جا تصرف
 کرنا۔ حد سے تجاوز کرنا۔ بعض ائمہ لغت نے کہا ہے کہ اس کے بنیادی
 معنی نقص اور کم کرنے کے آتے ہیں۔ اور اسام راغب نے کہا ہے کہ
 ظَلَمٌ کے معنی ہیں کسی چیز کو اس کے مخصوص مقام پر نہ رکھنا خواہ
 کمی زیادتی کر کے یا اسے اس کے صحیح وقت اور اصلی جگہ سے ہٹا کر۔ کسی
 چیز کا توازن بگاڑ دینا**۔ ابن فارس نے اس کے بنیادی معنی (۱) تاریکی (۲) حد
 سے تجاوز کر کے کسی چیز کو بے جگہ رکھ دینا، بتائے ہیں۔
 پہلے معنی (یعنی کسی دوسرے کی ملکیت میں تصرف کرنا) کے اعتبار
 سے مَظْلَمَةٌ اس چیز کو کہتے ہیں جسے کوئی زبردستی دوسرے سے چھین
 کر لے جائے۔ اَلْظَّالِمُ (جمع اَلْظَّالِمِيْنَ اَلظَّالِمَةُ) ان
 لوگوں کو کہتے ہیں جو دوسروں کے حقوق کو دہالیں***۔
 ظَلَمَ فُلَانًا - حَقَّقَهُ، فُلَانٌ کا حق کم کیا۔ اسی سے ہے لَمٌ تَظْلِمُ
 مِنْهُ شَيْئًا (۱۸)۔ اور انہوں نے اس میں کچھ کمی نہیں کی***۔ اس نہج
 سے ظَالِمٌ کے معنی ہیں حقوق انسانیت میں کمی کرنے والا۔ دوسروں کے
 واجبات کو پورا پورا نہ دینے والا۔

کسی چیز کو اس کے اصلی مقام پر نہ رکھنے کے معانی میں یہ لفظ عام طور پر استعمال ہوتا ہے۔ مثلاً عربوں میں ایک مثل ہے کہ سَنَ اسْتَرَعَى الذَّنْبَ فَقَدُ ظَلَمَ۔ جس نے بھڑے سے توقع کی کہ وہ گنہ کی نگہبانی کرے گا، اس نے ظلم کیا۔ یعنی بھڑے کو اس کے صحیح مقام پر نہیں رکھا۔ یا ظَلَمَ الْأَرْضَ اس وقت کہتے ہیں جب زمین کو ایسے مقام سے کھودا جائے جہاں سے اسے کھودنا نہیں چاہئے تھا۔ اس قسم کی زمین کو مَظْلُومَةٌ کہتے ہیں۔ ظَلَمَ الْبَعِیْرَ۔ اس نے اونٹ کو بغیر کسی بیماری کے بونہی ذبح کر دیا۔ ظَلَمَ الْوَادِیَ اس وقت کہتے ہیں جب پانی اس مقام تک پہنچ جائے جہاں تک وہ اس سے پہلے نہیں پہنچا تھا۔ (اس اعتبار سے ظَلَمَ کے معنی حدود شکنی اور تجاوز کے ہوں گے)۔ نیز ظَلَمْتُهُ کے معنی ہیں میں نے اسے وقت سے پہلے ہی استعمال کر لیا۔ الظَّالِمَةُ وَالْمَظْلُومَةُ اس دودھ کو کہتے ہیں جسے جمنے کے لئے رکھا جائے اور دھی بننے سے قبل ہی لیا جائے*۔

الظَّالِمَةُ اور الظَّالِمَةُ کے معنی ہیں اندھیرا۔ تاریکی۔ (جمع ظالمات)۔ راغب نے کہا ہے کہ اس کے معنی ہوتے ہیں روشنی کا معدوم ہونا (یعنی اس جگہ روشنی کا نہ ہونا جس کو روشن رہنا چاہئے تھا)*۔ اس نہج سے آئِرٌ مَظْلَمٌ اس معاملہ کو کہتے ہیں جسکے متعلق معلوم ہی نہ ہو سکے کہ اسے کہاں سے گرفت میں لیا جائے۔ یعنی تاریک اور غیر واضح معاملہ، اور یَوْمٌ مَظْلَمٌ اس دن کو کہتے ہیں جس میں سخت مصائب و مشکلات کا سامنا کرنا پڑے۔ چنانچہ ظَلَمَاتُ الْبَحْرِ کے معنی ہیں شدائدُ الْبَحْرِ (سمندر کی مشکلات)*۔ شَعْرٌ مَظْلَمٌ نہایت سیاہ بالوں کو کہتے ہیں، اور نَبْتُ مَظْلَمٌ ایسے بودے کو جو گہری سبزی کی وجہ سے سیاہی کے قریب پہنچ جائے*۔

قرآن کریم میں ظَالِمِیْنَ کالفظ بکثرت آیا ہے جس کے معنی ہیں قانون شکنی، حدود فراموشی، دوسروں کی ملکیت پر ناجائز تصرف کرنے والے، حقوق انسانیت میں کمی کرنے والے، دوسروں کے واجبات کو پورا پورا ادا نہ کرنے والے، دوسروں کی محنت کو اپنے مصرف میں لئے آنے والے، دوسروں پر زیادتی کرنے والے، اور اس طرح اپنی ذات کی تشوونما میں کمی کرنے والے۔

سورہ بقرہ میں ہے وَمَا تَنْفِقُوا مِنْ خَبْرٍ يَمُوقًا لِيَتَّكُمُ وَأَنْتُمْ لَا تَعْلَمُونَ (۲۴۴)۔ تم اپنے مال میں سے جسقدر بھی نوع انسانی

کی ربوبیت کے لئے کھلا رکھو گے وہ پورا پورا تمہاری طرف لوٹا دیا جائیگا۔ یعنی جو کچھ تم نے دیا ہے اس میں ذرا بھی کمی نہیں کی جائیگی۔ یہاں لَا يُظْلَمُونَ کا مفہوم یُسَوَّفُ إِلَيْكُمْ نے واضح کر دیا۔ اسی طرح دوسرے مقام پر ہے۔ ثُمَّ تَوَفَّى كُلُّ نَفْسٍ مَّا كَسَبَتْ وَهُمْ لَا يُظْلَمُونَ (۲۸۱)۔ یہاں بھی تَوَفَّى کے مقابلہ میں لَا يُظْلَمُونَ لا کر بات واضح کر دی۔ سورہ کہف میں باغات کی مثال میں ہے۔ آتَتْ أُكْهُمَا وَكَمْ تَقْظِيمٍ مِنْهُ مَثِيئًا (۱۸)۔ وہ اپنے پھل (پورے پورے) دیتے تھے اور اس میں کوئی کمی نہیں کرتے تھے۔

سورہ بقرہ میں ہے۔ مَن يَتَّعِدْ حَدُّوَدَ اللَّهِ فَآوَلَيْكَ هُمُ الظَّالِمُونَ (۲۲۹)۔ جو لوگ اللہ کی حدود سے تجاوز کرتے ہیں وہ ظالم ہیں۔ ظالمین کی یہ بڑی جامع تعریف (Definition) ہے۔ اس لئے کہ انسانیت کے حقوق کا تعین، قوانین خداوندی ہی کی رو سے ہو سکتا ہے۔ اور جو شخص ان قوانین کو توڑتا ہے وہ حقوق انسانیت میں غصب کرتا ہے۔ لہذا حدود اللہ (قوانین خداوندی) کو توڑنے والا ظالم ہے کیونکہ وہ حقوق انسانیت میں کمی کرتا ہے۔ اس کے ساتھ ہی قرآن کریم نے یہ بھی بتا دیا کہ جو حقوق انسانیت میں کمی کرتا ہے وہ سمجھتا تو بہ ہے کہ میں دوسروں کی کسی چیز میں کمی کر رہا ہوں اور اپنے ہاں اضافہ۔ لیکن درحقیقت وہ شخص خود اپنی ذات (نفس) کی نشوونما میں کمی کرتا ہے۔ وَاللَّكِينِ أَنْفُسَهُمْ يَظْلِمُونَ (۱۱۶)۔

چونکہ حقوق انسانیت میں کمی کر دینے سے معاشرہ کا توازن بھی بگڑ جاتا ہے اور خود انسانی ذات کا توازن بھی قائم نہیں رہتا اس لئے قرآن کریم میں ظلمت کو سُوءٌ کا مرادف قرار دیا ہے اور اس کے مقابلہ میں حَسَنًا کا لفظ آیا ہے (۲۱)۔ ”حسن“ تناسب و توازن کی بہترین شکل کا نام ہوتا ہے۔

سورہ بقرہ میں نُورٌ کے مقابل میں ظلمت کا لفظ آیا ہے (۲) جس کے معنی تاریکیاں ہیں۔ نُورٌ وحی خداوندی ہے اور ظلمتات ذہن انسانی کی پیدا کردہ توہم پرستیاں اور غلط اندیشیاں۔ وحی کی تعلیم ایک ہی ہوتی ہے، لیکن ذہن انسانی کی پیدا کردہ تاریکیاں مختلف قسموں کی ہو سکتی ہیں۔ یہی وجہ ہے کہ نُورٌ کی جمع کہیں نہیں آتی لیکن ظلمتات بطور جمع آیا ہے۔ حقیقت ہمیشہ ایک ہوتی ہے۔ افسانے مختلف ہوتے ہیں۔

آیت (۲۰) میں اَضَاءَ کے مقابلہ میں اَظْلَمَ کا لفظ آیا ہے۔ اَظْلَمَ کے معنی ہیں تاریک ہو جانا اور تاریک کر دینا۔ نیز تاریکی میں داخل ہو جانا۔ چنانچہ مَظْلَمُونَ کے معنی ہیں اندھیرے میں رہ جانے والے (۳۶)۔ سورہ انبیاء میں ظَلُمْتَ کا لفظ ایسے مصائب و مشکلات کے معنوں میں آیا ہے جن کا حل انسان کو سچائی نہ دے (۲۱)۔

سورہ ابراہیم میں ہے اِنَّ الْاِنْسَانَ لِرَبِّهِٖ لَكَفَّارٌ (۱۴)۔ یعنی انسان اگر وحی کے تابع نہ چلے بلکہ اپنی مرضی کے مطابق کرتا رہے تو اسکی حالت یہ ہوتی ہے کہ وہ دوسروں کے حقوق کو غصب کرتا ہے اور جو کچھ اسے حاصل ہو جاتا ہے اسے دبا دبا کر، چھپا چھپا کر رکھتا ہے۔ اس کے برعکس، وحی کی تعلیم یہ ہے کہ جو کچھ تمہیں حاصل ہو اسے نوع انسانی کی پرورش کیلئے کھلا رکھو اور کسی کے حقوق میں کمی نہ کرو۔ ظَلَمُوا میں مبالغہ پایا جاتا ہے۔ یعنی بہت زیادہ ظلم کرنے والا۔ اسی طرح ظَلَمُوا کے بھی یہی معنی ہیں۔ (۱۸۱)۔ قطعاً ظلم نہیں کرتا۔

دنیا میں جہاں جہاں ظلم ہو رہا ہو، خواہ اسکی نوعیت کچھ ہی کیوں نہ ہو، اس ظلم کو مٹانا اور اسکی جگہ نظام عدل و احسان قائم کرنا، یہ ہے قرآنی تعلیم کا منشا۔

ظ م ا

ظَمِيئٌ - يَظْمِيئًا - ظَمْمًا - ظَمَمًا - پیاسا ہونا۔ یا سخت پیاسا ہونا۔ ظَمِيئٌ - ظَمْمَانٌ - پیاسا (۲۹)۔ ظَمَمًا - پیاسا (۳۰)۔ ابن فارس نے کہا ہے کہ اس کے بنیادی معنی مرجھا جانے اور کم آب ہو جانے کے ہیں۔ "آدم" کی جنت کے متعلق ہے کہ لَا تَتَّظَمُوا فِيهَا (۲۸)۔ تو اس میں پیاس محسوس نہیں کرتا۔ پانی بافراط ملتا ہے۔ پانی کی کمی اور فراوانی کی اہمیت کا ہم اندازہ نہیں لگا سکتے۔ اس کا اندازہ صحراؤں کے رہنے والے ہی لگا سکتے ہیں جن کی زندگی کا دار و مدار پانی پر ہوتا ہے۔ ان کے لئے پانی کی قلت سب سے بڑی مصیبت اور پانی کی فراوانی سب سے بڑی خوش حالی ہوتی ہے۔ جنتی معاشرہ میں کسی کو بنیادی ضروریات زندگی (کھانا پینا۔ لباس۔ مکان وغیرہ) کے لئے جگر پاش مشقتیں نہیں اٹھانی پڑتیں، نہ ہی ان سے کوئی محروم رہتا ہے۔ (۲۸)۔ اَلظَّمِيْمُ - دو مرتبہ پانی پینے کے درمیان کا وقفہ*۔

ظ ن ن

ظَنَّ^۱۔ (جمع ظُنُونٌ^۲)۔ غیر یقینی عقیدہ کے دونوں سروں میں سے جو زیادہ قوی ہو اسے ظَنَّ^۱ کہتے ہیں۔ ظَنَّ^۱ واضح اور صاف صاف یقین نہیں ہوتا۔ صاف یقین کو عِلْمٌ^۳ کہتے ہیں۔ مناوی نے کہا ہے کہ ظَنَّ^۱ اس راجح عقیدہ کو کہتے ہیں جس میں احتمالِ نقیض ہو۔ نیز یہ شک اور یقین دونوں کے لئے استعمال ہوتا ہے۔ صاحب لطائف اللغۃ نے بھی اس کی تائید کی ہے۔ اور ابن فارس نے بھی اس کے بنیادی معنی یہ دونوں لکھے ہیں۔ راغب نے کہا ہے کہ کسی چیز کے علامات سے جو نتیجہ (Inference) حاصل کیا جائے اسے ظَنَّ^۱ کہتے ہیں۔ جب یہ علامات قوی ہوں تو نتیجہ سے عِلْمٌ^۳ کا درجہ حاصل ہوتا ہے اور جب بہت کمزور ہوں تو ان سے مستنبط نتیجہ وہم سے آگے نہیں بڑھتا۔ لیکن جوہری نے کہا ہے کہ کبھی کبھی یہ لفظ علم کی جگہ بھی استعمال ہو جاتا ہے*۔

آپ نے اوپر دیکھا ہے کہ اہل لغت نے یہ کہا ہے کہ ظن کا لفظ ایک طرف شک اور قیاس کے معنوں میں آتا ہے اور دوسری طرف علم اور یقین کے معنوں میں۔ لیکن یہ ان لوگوں کی محض خیال آفرینی اور قیاس آرائی ہے۔ قرآن کریم نے (جیسا کہ آگے چل کر واضح ہوگا) ظن کا لفظ علم اور یقین اور حق کے مقابلہ میں استعمال کیا ہے۔ اس لئے ظن کبھی علم اور یقین کے معنوں میں نہیں آسکتا۔ دراصل (جیسا کہ راغب نے کہا ہے) جب کسی حقیقت کے متعلق پورا یقین نہ ہو تو اس کے دو پہلو ہوتے ہیں۔ انسان کبھی حقیقت کی طرف مائل ہوتا ہے اور کبھی اس سے دور ہٹ جاتا ہے۔ اس لحاظ سے ان دونوں پہلوؤں کو ظن کہتے ہیں۔ راغب نے یہ بھی کہا ہے کہ جب اس کے بعد آن یا آن آئے تو اس میں علم کی طرف رجحان غالب رہتا ہے اور وہ تقریباً یقین کے قریب جماتا ہے۔ قرآن کریم میں اسکی مثالوں کے لئے دیکھئے (۲۶)؛ (۲۶۹)؛ (۲۷۰) وغیرہ۔

یقین اور قیاس کے سلسلے جملے پہلو کے اعتبار سے الظَّنُّونُ^۲ اس باشرف عورت کو کہتے ہیں جس سے باوجود زیادہ عمر ہونے کے شادی کر لی جائے اور یہ امید ہو کہ اس سے اولاد ہو سکتی ہے۔ نیز اس کنوین کو کہتے ہیں جس کے متعلق معلوم نہ ہو کہ اس میں پانی ہے یا نہیں۔ نیز اس قرضے کو الدَّيْنُ^۳ الظَّنُّونُ^۲ کہتے ہیں جس کے متعلق اطمینان نہ ہو۔ کہ قرضہ لینے والا اسے ادا کریگا یا نہیں**۔

* تاج و راغب۔ ** تاج و محیط۔

قرآن کریم میں لفظ ظُنُونٌ قیاس آرائیوں کے معنی میں بھی استعمال ہوا ہے۔ وَتَظُنُّنَّوْنَ بِآلِہِ الْغَیْبِ نَا (۳۳:۱۰)۔ ”اور تم خدا کے بارے میں طرح طرح کے گمان اور قیاس آرائیاں کرنے لگ گئے“۔ یعنی تمہارے دل میں یقین کے بدلے شکوک اور وساوس پیدا ہونے شروع ہو گئے۔ سورۃ بقرہ میں ظَنَّ بِمَقَابِلِہِ عِیْنُہُمْ آیا ہے۔ لَا یَعْتَلَمُوْنَ الْکِتَابَ الْآسَآئِیَۃَ وَآنْ هُمْ إِلَّا یَظُنُّوْنَ (۲:۸)۔ ”وہ کتاب کو اس سے زیادہ کچھ نہیں جانتے کہ محض (ناظرہ) پڑھ لیتے ہیں۔ وہ صرف قیاس آرائیاں کرتے ہیں“۔ سورۃ النساء میں ہے مَا لَہُمْ بِہِ مِنْ عِیْنٍ إِلَّا اتَّبَاعَ الظَّنِّ (۴:۱۰۷)۔ انہیں اسکی بابت یقینی علم نہیں، وہ محض ظن کے پیچھے چلتے ہیں۔ سورۃ یونس میں ظَنَّ بِمَقَابِلِہِ حَقِّہٖ آہَا ہے۔ اِنَّ الظَّنَّ لَا یُغْنِیْ مِنْ الْحَقِّ شَیْئًا (۱۰:۶)۔ ظن، حق کے مقابلہ میں کچھ فائدہ نہیں دے سکتا۔

دین کی ساری عمارت علم اور یقین کی بنیادوں پر استوار ہوتی ہے۔ اگر کسی معاملہ کے متعلق آپ کو یقینی طور پر علم نہ ہو کہ اس کی بابت خدا کا کیا حکم ہے تو آپ کے اعتقاد و عمل کی ساری عمارت متزلزل رہیگی۔ اس لئے دین کا یقینی ہونا ضروری ہے۔ قرآن کریم کی حفاظت کا ذمہ خود خدا نے اسی لئے لیا ہے (۱۶:۱) کہ ہمیں یقینی طور پر علم رہے کہ اس کا ایک ایک حرف وہی ہے جسے خدا نے نازل کیا تھا۔ رسول اللہ نے اسی قرآن کریم کو مرتب شکل میں امت کو دیا تھا اور اسکے علاوہ اور کچھ نہیں دیا تھا۔ اس لئے دین میں صرف قرآن کریم یقینی ہے۔ اور سب ظنیات ہیں۔ اور اِنَّ الظَّنَّ لَا یُغْنِیْ مِنْ الْحَقِّ شَیْئًا (۱۰:۶) خدا کا ارشاد ہے۔ اس لئے قرآن کریم کے مقابلہ میں کوئی دوسری چیز دین نہیں ہو سکتی۔ دین وہی ہے جو قرآن کریم کے اندر ہے۔ خارج از قرآن، جو باتیں قرآن کریم کے مطابق ہوں انہیں صحیح مانی جا سکتا ہے اور جو اس کے خلاف ہوں وہ غلط ہونگی۔

الظَّٰنِّیْنَ تہمت کو کہتے ہیں۔ اَلظَّٰنِّیْنَ۔ متہم شخص، جس سے بدگمانی کی بنا پر عداوت رکھی جائے*۔

ظہر

الظَّہْرُ مِیْنُ کُلِّ شَیْءٍ۔ ہر چیز کا بیرونی اور بالائی حصہ (اندونی حصہ کی ضد)۔ انسان کے جسم کا شانوں سے لیکر سرین کے اوپر تک کا حصہ

پیٹھ - پشت) - سواری کو بھی کہتے ہیں - اور مال کثیر کو بھی جو نماہاں طور پر نظر آجاتا ہے - الظَّهِيرَةُ* - مددگار - پشت پناہ* -

ظہیریؑ وہ فالتو اونٹ جسے سفر میں احتیاطاً (بطور Extra) ساتھ رکھ لیا جاتا ہے کہ اگر کسی وقت ضرورت پڑ جائے تو اسے استعمال کسریا جائے - یعنی اس کی حیثیت مقدم نہیں ہوتی، ثانوی ہوتی ہے - اسی سے اس کے معنی کسی کو پس پشت ڈال دینے یا نظر انداز کر دینے کے آتے ہیں - اِنْتَحِذْ حَاجَتَهُ ظَهِيرِيًّا - اس کی ضرورت کو ناقابل توجہ سمجھا* -

ظَهَرَ الشَّمْسِيَّ* - چیز ظاہر ہو گئی - نمایاں ہو گئی - ابھر کر سامنے آگئی - واضح ہو گئی* - ظَهَرَ عَلَيَّ* - اس نے میری مدد کی - ظَهَرَ بِي* - ظَهَرَ عَلَيَّ* - اس پر غالب آگیا - ظَهَرَتْ السَّبِيَّةُ* - میں مکان کے اوپر چڑھ گیا - ظَهَرَ عَلَيَّ السَّيْرُ* - وہ راز سے واقف اور مطلع ہوا - اظْهَرَ عَيْنِي* - اسے اس پر غالب کر دیا - اَلظَّهْرُ* - زوال آفتاب کا وقت، یہ ظَهِيْرَةُ الشَّمْسِ* (دھوپ کی سخت تپش اور حرارت) سے ماخوذ ہے کیونکہ وہ سخت گرمی کا وقت ہوتا ہے* - اظْهَرَ* - ظہر کے وقت میں داخل ہونا - (۳۸) - ظَاہِرٌ وَتَظَاهَرَ عَلَيْهِ* - اس کے خلاف ایک دوسرے کی مدد کی - اَلظَّهِيْرُ* - مددگار - (یہ واحد اور جمع دونوں کے لئے آتا ہے) اَلظَّهِيْرُ مِنَ الْمَرَاةِ* - خاوند کا بیوی سے یہ کہنا کہ تو میرے لئے ایسی ہے جیسے میری ماں کی پشت - عربوں میں زنا شوئی کے تعلقات منقطع کرنے کے لئے ایسا کہا جاتا تھا* -

ظَاہِرُ الْجَبَلِ* - پہاڑ کی چوٹی یا بالائی حصہ - اَلظَّاهِرَةُ* - اونچی زمین* - کسی چیز کے زیادہ ہونے، عام ہونے اور پھیل جانے کو بھی ظَهَرَ کہتے ہیں** -

قرآن کریم میں ہے تَظَاهَرُوْا عَلَیْهِمْ* (۲) - تم ان کے خلاف ایک دوسرے کی مدد کرتے ہو - سورة المؤمن میں ہے ظَاہِرِيْنَ فِي الْاَرْضِ* (۲۹) - ملک میں غالب قوم - سورة زخرف میں ہے - مَتَّعَارِجَ عَلَیْهَا يَظْهَرُوْنَ* (۳۳) - سیڑھیاں جن پر وہ چڑھتے ہیں - اور سورة نور میں ظَهِيْرَةُ* کا لفظ (گرمی کی) دوپہر کے لئے آیا ہے (۲۸) - سورة احزاب میں تَظَاهِرُوْنَ* (۳۳) کے معنی ہیں بیوی کے متعلق ظِہَارُ* کا اعلان کر دینا - اس کا اعادہ (۳۸) میں ہوا ہے - سورة نور میں ہے لَمْ يَظْهَرُوا عَلَيَّ عَوْرَاتِ التَّيْسَاعِ* (۲۱) - وہ ہورتوں کے پردہ کی باتوں سے واقف نہیں ہیں - سورة جن

میں ہے فَلَا يَظْهَرُ عَلٰى غَيْبِهِ اَحَدًا (۴۲/۱)۔ وہ اپنے غیب سے کسی کو مطلع نہیں کرتا۔ سورۃ بقرہ میں اَبْوَابٌ (دروازوں) کے مقابلہ میں ظَهْرٌ (پچھواڑے) آیا ہے (۲۸۹/۱)۔ یعنی مکان کی پشت کی طرف سے۔

قرآن کریم میں کہا گیا ہے کہ وَلَا يَبْدِيَنَّ زَيْنَتَهُنَّ اِلَّا مَا ظَهَرَ مِنْهُمَا (۳۳/۳۳)۔ وہ اپنی زینت (آرائش) کی چیزوں کی نمائش نہ کریں، بجز ان کے جو (خود بخود) ظاہر ہو جائیں۔ اسے مثال دیکریوں سمجھا دیا کہ وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ مِنْ زَيْنَتِهِنَّ (۳۳/۳۴)۔ اور وہ اپنے پاؤں کو (زمین پر) اس طرح مار کر نہ چلیں کہ جو کچھ وہ اپنی زینت کی اشیاء سے چھپائے ہوئے ہیں ان کا دوسروں کو علم ہو جائے۔ ظاہر ہے کہ اس سے مراد وہ آوازدار زیور ہے جسے پنڈلیوں پر پہنا جاتا ہے اور جو معمولاً ڈھنپا رہتا ہے۔ اس کی نمود کا طریق یہ ہے کہ زمین پر زور سے پاؤں مار کر چلا جائے جس سے اس زیور (چھاگل - جھانجن وغیرہ) سے آواز پیدا ہو جائے۔ یہ وہ اشیائے زینت ہیں جو شلوار وغیرہ سے ڈھکی رہتی ہیں۔ باقی رہیں وہ اشیائے زینت جو اوپر کے حصے میں پہنی جاتی ہیں، سو ان کے لئے کہدیا کہ وَلْيَضْرِبْنَ بِخُمُرِهِنَّ عَلٰى جُيُوبِهِنَّ (۳۳/۳۵)۔ وہ اپنے سر کی چادروں کو جیب گریبان (سینے پر) ڈال لیا کریں۔ دوسری جگہ ہے يٰۤاَيُّهَا الَّذِيْنَ آمَنُوْا لَا يُخْفِيََنَّ مِنَ الْكِبْرِيَّا مَا لَمْ يَكُنْ لَكُمْ بِهِ حُرْمٌ اَوْ لَكُمْ بِهِ حُرْمٌ اَوْ لَكُمْ بِهِ حُرْمٌ اَوْ لَكُمْ بِهِ حُرْمٌ (۲۴/۳۱)۔ اور کوٹ کی طرح پہنے ہوئے) کپڑے کو جسم کے ساتھ لگائے رکھیں۔

ان اشیائے زینت کے اظہار کی ممانعت، باہر کے لوگوں سے ہے۔ اپنے گھر کے لوگوں سے نہیں۔ (۳۳/۳۱)۔ اب ہمیں وہ چیزیں جو خود بخود ظاہر ہو جاتی ہیں تو انکی مثال ہاتھ کی انگٹھوں یا کنگن کی سمجھئے۔ یا ناک کے کسی زیور کی۔ اس لئے کہ اوڑھنی یا جلباب سے ہاتھ اور چہرہ بہر حال کھلے رہتے ہیں اور قرآن نے انہیں چھپانے کا حکم نہیں دیا۔ بلکہ یہ جو اس نے کہا ہے کہ مرد اور عورتیں اپنی نگاہیں نیچی رکھیں۔ انہیں بے باک نہ ہونے دیں (يَتَغَضُّوْا مِنْ اَبْصَارِهِمْ) تو اس سے ظاہر ہے کہ قرآن کریم کا منشا یہ نہیں کہ چہرہ کو بھی چھپایا جائے۔ اس لئے کہ اگر عورتیں اپنے چہرے کو بھی چھپا کر باہر نکلیں تو مردوں کو اپنی نگاہیں نیچی رکھنے کی ضرورت ہی نہیں رہتی۔

یہ ہیں اظہار زینت کے متعلق قرآن کریم کی ہدایات۔ ممانعت، نمود

آرائش کی ہے۔ خود بخود ظاہر ہو جانے والی اشیائے زینت کی نہیں۔

سورۃ ہود میں ہے کہ حضرت شعیبؑ نے اپنی قوم سے کہا کہ تم نے خدا کو محض بطور ظاہر دیکھا (۱۱) رکھ چھوڑا ہے۔ یعنی تمہارے نزدیک اہمیت تو تمہارے اپنے فیصلوں کی اور انسانوں کے خود ساختہ قوانین کی ہے لیکن خدا کو (محض بطور Extra) ساتھ اس لئے رکھ چھوڑا ہے کہ اگر کبھی ضرورت پڑے تو اسے بھی اپنے مفاد کے لئے استعمال کر لیا جائے۔ غور کیجئے کہ یہی چیز آج ہم پر بھی کس طرح صادق آتی ہے۔

سورۃ حدید میں اللہ کی ایک صفت اَلظَّاهِرُ بھی آئی ہے۔ هُوَ الظَّاهِرُ (۱۱)۔ اس میں اَلظَّاهِرُ کے معنی آنکھوں سے نظر آ جانے والا نہیں۔ اس لئے کہ جب بنی اسرائیل نے تقاضا کیا تھا کہ ہم اللہ کو جھوٹا (اپنی آنکھوں سے) دیکھنا چاہتے ہیں (۱۲) تو ان سے کہہ دیا گیا تھا کہ ان کا تقاضا طیفلانہ ہے۔ خدا کو آنکھوں سے نہیں دیکھا جاسکتا۔ لہذا یہاں تو اَلظَّاهِرُ کے معنی ہیں وہ ذات جس کی ہستی پر کائنات کی مرنی اور مشہود اشیاء دلیل ہیں یا اس کے معنی ہیں سب پر غالب۔ لیکن اُس کا غلبہ ایسا ہے کہ وہ غیر محسوس طور پر کام کرتا ہے۔ کیونکہ وہ اَلظَّاهِرُ کے ساتھ (اَلْبَاطِنُ) بھی ہے (۱۳)۔ جیسا کہ (ب۔ ط۔ ن) کے عنوان میں بھی لکھا جا چکا ہے، خدا اپنے تخلیقی مظاہر (Created World) کی رو سے سامنے آتا ہے۔ اس کا یہ مطلب نہیں کہ اشیاء نے کائنات خود خدا میں۔ مطلب یہ ہے کہ یہ اشیاء اپنے خالق کی ہستی کی علامات (آیات اللہ) ہیں۔ اور جو قانونِ خداوندی رگِ کائنات میں خونِ حیات بن کر دوڑ رہا ہے وہ اُس کے اقتدار و اختیار کی زندہ شہادت ہے۔ اسی اعتبار سے خدا اَلظَّاهِرُ ہے۔ لیکن خدا کی ذات کی کنہ و حقیقت سے کوئی واقف نہیں ہو سکتا۔ اس اعتبار سے وہ اَلْبَاطِنُ ہے۔ اس سے (Immanence and Transcendence of God) کا وہ مسئلہ بھی حل ہو جاتا ہے جو مفکرین السہیات کے لئے اس قدر وجہ پیچ و تاب بنا رہتا ہے۔ یعنی یہ مسئلہ کہ خدا کائنات میں حاضر و موجود ہے یا اس سے الگ (کہیں اور۔ مثلاً عرش پر) بیٹھا ہے۔ وہ (اپنے قانون و اقتدار کے اعتبار سے) کائنات کے اندر ہے لیکن اس میں محسوس نہیں۔ اور (اپنی ذات کے اعتبار سے) کائنات سے بالا ہے لیکن اس سے الگ (Excluded) نہیں۔ وہ بیک وقت اَلظَّاهِرُ بھی ہے اور اَلْبَاطِنُ بھی۔ (Immanent) بھی ہے اور (Transcendent) بھی۔ وہ اپنی ذات (Personality) رکھتا ہے لیکن مشخص (Personified) نہیں۔ اس کا اقتدار، ایک توانائی (Divine Energy) ہے لیکن بغیر ذات (Personality) کے نہیں۔